

লাইরিক্ অসীগী উদ্দেশ্য

“মণিপুরী ব্যাকরণ অহান্‌বা” কোবা ক্লাস টুগী পাঠ্য-পুস্তক-
কীদমক্ ইজরবা লাইরিক্ মচা অসীগী মরুওইবা উদ্দেশ্যদী :—
[১] ময়েক্ খাইদোক্‌পা অমসুং তিন্‌শিন্‌বনচিৎ‌বা অরাংপা পারা
চাং নাইনা হাপ্‌চবা । [২] হৌজিক্‌কী চৎ‌নরক্‌পা মতুং‌টম্মা হীরম্
খুদীং‌মক্‌ হেক্‌ য়ারিবম্‌থৈ প্রাক্‌টিকেল্‌ মেপড্‌তা পুথোক্তুনা ইজবা
[৩] স্পেলিং‌ কোমিটি ১৯৩৩ গী বানান্‌গী নিয়ম্‌ কায়দনা ইজবা
[৪] মণিপুরী লোল্‌ হায়রগা চীং‌-তম্‌ অনীমক্‌কী অপূন্‌বা ভাব
অমা লৈবনা ব্যাকরণ অসৌব্‌ ‘মৈতৈলোল্‌গী ব্যাকরণ’ হায়বগী
মহুস্তা ‘মণিপুরী ব্যাকরণ’ হায়ন’ পোনজ্‌বা । [৫] অঙাংশিং‌গী
খুদোং‌ চানবা পরীক্ষাগা মরী লৈনবা মতেক্‌ মতেক্‌ ওইবা রাহং
কয়া হজ্‌বা । [৬] নোনা ময়েক্‌ চং‌পা তম্‌খং‌লক্‌রিবা অঙাংশিং‌গী
খুৎ‌লোয়বা হেল্‌বা হসন্‌না চল্‌গা ব্যঞ্জন ময়েক্‌ খুদীং‌মক্‌ মখাদা
() অসী অমমম্‌ হাপ্‌চবা ।

ইম্‌ফাল,

তাং‌ ২১।৯।’৬১ ইং‌

শ্রীগোপাল সিং‌হ

মণিপুরী ব্যাকরণ অহান্‌বা

অহান্‌বা পাৰা

লোল্

১। মীওইবা খুদীমকী মাগী মাগী মপূক্‌রিংদা অনীংবা অমমম্ লৈনৈ। অত্‌গুহা পূক্‌রিংগী অনীংবা অত্‌ চীন্দা ফোংদোক্‌দবদী অমগা অমগা ভাব (বাখল্) লৌশন্নবা ওমদে মত্‌তৈ অশুন্না মীওইবনা মপূক্‌রিংগী অনীংবা অত্‌ .কা দোরবগীদমক অবেন্‌না রাঙাং অমমম থম্‌নৈ। মবম অত্‌না :—

মীওইবনা মপূক্‌রিংনা নীংলিবা অত্‌ মচীন্দা ফোংদোক্‌-
ত্‌না অৱেন্‌না রাঙাং অমমম থম্‌নৈ। অত্‌গুহা অৱেন্‌না রাঙাং
(হাযবদী অথ' লৈবা রা) অত্‌বু 'লোল্' হায়না কোই। মত্‌দী,
খুদম ওইনা :- মণিপুরী লোল, হিন্দী লোল, ইংলিশ লোল
অসীনচিংবা কযা অসী মীওইবগী লোল্ ওাক্‌ত্‌নি।

সংসার অসীদা লোল্‌গী মখল্ অসী যান্‌না লৈত্‌থে। শা, উচেক্‌-
নচিংবা কযা অসীগীশু মথোয় মশা মশাগী মৱোল্ অমমম লৈনবা
ওাক্‌ত্‌নি। অত্‌বু মথোয় অত্‌বুদী ঐথোয়না লোল্‌নি হায়না
ব্যাকরণদা কুপ্‌না নৈনরুবগী থোইনা কান্‌বা লৈত্‌থে।

অনীন্তৰা পাৰা ব্যাকৰণ

১। হোজিক্তী ঐথোয়না লোল্‌ হায়বত্‌ করিনো হায়বা মশক্‌ মুন্না খঙলে। হায়রিবা লোল্‌শিং অসাবু করম্মা পাগনি, কবম্মা ইগনি অমদী করম্মা মঙংদা লৈরিবনো হায়বা অসীনচিংবা অবুগ্মা হীরম্‌ ইবা লাইরিক্‌ অমমম্‌ লৈ। অত্‌গুস্তা :—

লোল্‌ অমগী মঙং মতৌ অমদী হীরম্‌ কুগ্মা নৈনরিবা লাইরিক্‌ অত্‌বু ব্যাকৰণ কোই।

৩। লোল্‌ খুদিংমকা ব্যাকৰণ অমমম্‌ লৈনৈ। মণিপুৰী লোল্‌গী মরমদা ইবা ব্যাকৰণবু “মণিপুৰী ব্যাকৰণ” কোই। তিন্দী লোল্‌গী মরমদা ইবা ব্যাকৰণবু “তিন্দী ব্যাকৰণ” কোই। অত্‌গু ইংলিশ লোল্‌গী মরমদা ইবা ব্যাকৰণবু “ইংলিশ ব্যাকৰণ” কোই।

চাংয়েং রাহ্‌ পরেং ১

১। লোল্‌ কদায়বু কোবগে? খুদম্‌ ওইনা লোল্‌ অনীদংগী মমিং হায়ম্মু। [বু:—১৯৫৮-৫৯]

২। ‘ব্যাকৰণ’ হায়বসী করিনো হায়ম্মু।

৩। “মণিপুৰী ব্যাকৰণ” হায়রগা করিবু খঙনগদগে?

[প্রো:— ১৯৫৮-৫৯]

অন্তম্‌শুবা পারা

ময়েক্

৪। .লান্ অমগী মন্তু দা লৈদিবা বাই থুদিমক অস*
থুগাইবা যাদ্‌বা পীত পীত্‌বা শকক বয়ামকনা পুনশন্দুনা শেমই।
থুদন্ (থুৎ‌বা) কয়ামবনা অতুৎ‌বা শককশিং অতুগী মতুৎ‌শিং।
অতুৎ‌বা মতুৎ‌শিংনা শীজল্লবিব* থদম্‌শি অতুবু “ময়েক্” হাৎ‌না
কোই। মতুদীঃ— ‘পাতী হায়বা প’ত অসী প, আ, জ ঐ
হায়বিব, শকক্‌ মবি অসীনা পুনশন্দুনা উইবনি। অতুনা প, আ,
জ ঐ হাৎ‌বা অসী ময়েক্‌ হাৎ‌নি। মণিপুৰী লোন্‌দা মক ওইনা
ময়েক্‌ ন’কুমবি (৬৭) শীজইঃ। ময়েক্‌ ৪৪ অসী চ’উবাংগী শব্দ
অন’খোরা ব’দোকই। ময়েক্‌ অতুদীঃ—

[১] স্বর অমন্তু [২] বাঞ্জন অসানি।

৫। (১) স্বব ময়েক্‌ হায়দোকপা মতম্‌দা ময়েক্‌
অতৈত্‌ অমগী মতুৎ‌ চত্‌জবস্স মশা মতোম্‌তা হেত্তা হায়-
দোকপা যাবা ময়েক্‌শিং অতুবু স্বর ময়েক্‌ হায়না কোই।

স্বর ময়েক্‌ তরামাথেই (১১) শুই। মথোয় অতুদীঃ—
অ আ ই ঐ উ ঊ ঋ এ ঐ ও ৮ অসীনি।*

* ৯, ১০ হায়বিবা ময়েক্‌ অনী অস গা যাওনা স্বব ময়েক্‌ তম*
১৩ নি হায়না লোনৈ। অতুবু মণিপুৰী লোন্‌দা ময়েক্‌ অনী অস*গী
শীজল্লকম লৈতবনা থোইদোক্‌ শীখাকবগী কান্নদ্রে হায়না পল্লবনি।

৬। স্বৰ ময়েব্ ত যবসী মূল মৰল অসী থকা খায়দাকপা
 ৭। মতুদী :—(ক) ত মনবা (হা) স্বৰ অমসুং (খ) অশাংবা
 (দ) স্বৰ অসীনি।

৭। [ক] অ ই উ ঋ ময়ক মবি অস হায়দাকপা মতমদা
 ৮। ন অমদী তেন্না হাংদে ব্ই তায়দুনা মথোয়ব্ অভেব্ স্বৰ কোই।

৮। [খ] আ ঈ উ এ ঐ ও ঔ ম ক ত ন অসীনি
 ৯। কপা মতমদা শাংনা অমদ ম্না ব স্বাক লৌদুনা
 ১০। ন ক হ হায়দুনা মতেন্না অশা বা নলগা অকহা স্বৰ কোই।

বৰ্ণন মনক : ক' হায়দ মনক তন
 ১১। না তক হায়দক মনদা অগী থ স্বাক [উচ্চাৰণ]
 ১২। তদেব বদে মসুং থ ম সস চি বা মনক শিসু
 ১৩। নাকপা মতন ত মমম চদে। অসংগুং, স্বৰ অমগী
 ১৪। মতেন চণ্ডনদি মশা মতেন্মতা থোহোব্ থোক চবা ওমদবা
 ১৫। মনক শিং অতুব্ বাগ্গম্ মথেন হাবনা কোই। বাগ্গন ময়েব্
 ১৬। ওমদাই শুই, মতেন্।

ক খ ং ঘ ঙ ,

চ ছ জ ঞ ণ ,

ট ঠ ড ঢ ণ

ত থ দ ধ ন ,

প ফ ব ভ ম ,

য র ল ব ,

শ ষ স হ।

বাক্তন ময়েব্‌শিং অসী স্বর ময়েকী মতেং য়াওদবদী মশা
মতোন্তা থোংখাক থোকচবা ওম্‌দে। মবম অতুন বাক্তন ময়েক
খুদিংমক্ ন'ইভো'ন নৈবখা (হায়বদা চৈতপকুম্বা ওপ্রমদবা)
থোংবদী হায়বদো'কপ্ মতনদা 'অ' গী থোংবো'ক্ [উচ'বদা]
অমমন্ চড়ই। হায়রিবা অক'বদী থোংবো'ক্ অ' য়াওদবদী শে'না
হায়বদো'কপা য়দে। মতম অতুনদী বাক্তন ময়েক্ খুদিংমক্ ইবা
মতনদা মখ'দা হসস্ত [] গী খুদিংম অস' অমমন্ চিংলগদবনি।
হায়বদী ক খ গ অসুয়া ইবগী মহস্তা ক্ খ গ অসুয়া ইগনি। তজুগা
উচ'য়ং : ১ হায়বদা ময়েক্ ব অসী'ম্বু' বাকবগদা অ'তাপ্রা
বাক্তন ময়েক্ অমা ওহনা শো'তাদে। মতনদী হায়বদা ময়েক
উচ'য়ং মনি অস' মতনশো'না উচ'য়ং হায়রিবা ময়েক্ ম'ব
গসিদগী ওক্‌পনি। অমুক্ (অক'বদা) অসিনা 'ন' অমসু'
'ম' হায়রিবা ময়েক্ তন' অসীনা পুনশ্লগা থোংকপ' থোংবো'ক্
অমনি। : (বিমগ) অসীনা 'ব' 'স' অনীগী অপূ'বদা থোংবো'ক্‌নি।
(চন্দ্রবিন্দু) অসীনা 'ইভো'প' 'ত'দা' থোংবো'ক্ অমনি। ময়েক্
অসী ও অমসুং ন গী উচ'য়ং হায়কো'ক্ ও'ন নাতে ম ও'লপ'
ভৌনা হায়বদো'ক্‌ই।

১০। ক-দগী ম-কাওব বাক্তন ময়েক্ ২৫ অসীবু বাঙ-
লূপ্ কী মকুংচনবা ময়েক্ হায়না খঙনৈ। মথোয় অসী ময়েক্
মঙা মঙানা কাঙলূপ্ অমমন্ শাই অমসু' কাঙলূপ্ খুদিংমক্
অহো অহোবা ময়েকী মতুংইম্মা মমি' থোল্লি।

মজুদী:—ক খ গ ষ ও -ময়েক্ মঙা অসী ক-গী কাঙলূপ্‌নি।

চ ছ জ ঝ ঞ -ময়েক্ মঙা অসী চ-গী কাঙলূপ্‌নি।

ট ঠ ড ঢ ণ—ময়েক্ মঙা অসী ট-গী কাঙলুপ্ নি ।

ত থ দ ধ ন—ময়েক্ মঙা অসী ত-গী কাঙলুপ্ নি ।

প ফ ব ভ ম—ময়েক্ মঙা অসী প-গী কাঙলুপ্ নি ।

অত্ৰুগা, ট ঠ ড ঢ ণ হায়বা ময়েক্ মঙা অসিদী মীতৈলোল্গী বানাল্ ইবা মতম্দদী কয়া শীজম্ভে । মীরোল্গী রাইহগী বানাল্ ইবা মতম্দদী মশাগী চংনবী মতাং য়েংছনা অত্ৰুম্ শীজম্ভে ।
মত্ৰুদী :— ‘ব্যাকরণ’, ‘ঢোল্’, হায়বা রাইহ অনীসিগী বানান্দা ‘ব্যাকরণ’, ‘ধোল্’ অমুম্মা ইবদী চংনভে ।

১১ । কাঙলুপ্ খুদিংগী অহান্বা ময়েক্কা, অহম্ভুবা ময়েক্কা মঙাভুবা ময়েক্কা ময়েক্ অহম্ অসীদী হায়দোক্ পা মতম্দা য়াংনা অমদী মেঙনা হায়দোক্ই হায়ছনা মথোয়বু মথরায় শোন্বা ময়েক্ কোই । অত্ৰুগা কাঙলুপ্ খুদিংগী অহান্বা, অহম্ভুবা অমম্ভুং মঙাভুবা ময়েক্ লৌথোক্ত্রুগা লেম্হোবা অনীভুবা অমম্ভুং মরিভুবা ময়েক্ অনী অসীনা হায়দোক্ পা মতম্দা কন্না অমদী লুম্মা হায়দোক্ই হায়ছনা মথোয়বু মথরায় কন্বা ময়েক্ কোই ।
মত্ৰুদী :—ক থ গ ঘ ঙ হায়বা ময়েক্ মঙা অসীগী মম্ভুংদা ক, গ, ঙ হায়বা ময়েক্ অহম্ অসী মথরায় শোন্বা ময়েক্ নি । অত্ৰুগা খ, ঘ হায়বা ময়েক্ অনী অসীনা মথরায় কন্বা ময়েক্ নি ।

অমুক্ হেম্মা ভাব তানবা মথাগী মঙং অসী মুম্মা য়েংউ :—
কাঙলুপ্ খুদিংগী ১নবা, ৩ভুবা, ৫ভুবা পরেংসি মথরায় শোন্বা ময়েক্ নি ।

কাঙলুপ্ খুদিংগী ২ভুবা, ৪ভুবা পরেংসি মথরায় বন্বা ময়েক্ নি ।

ক খ গ ঘ ঙ	ক চ ট চ প	গ জ ড দ ব,
চ ছ জ ব ঞ	ঙ ঞ গ ন ম	ময়েক্, তরামঙা অসী
ট ঠ ড ঢ গ		মথরায় শোন্বা ময়েক্, গাত্তনি ।
ভ থ দ ধ ন	খ ছ ঠ থ ক,	য ঙ চ থ ভ ময়েক্, তরা
প ক ব ভ ম		অসীনা মথরায় কন্বা ময়েক্, গাত্তনি ।

চাংয়েং রাহং পরেং ২

১। ময়েক্ কদায়বু কোবগে ? খুদম্ পীতুনা তাক্উ ।

২। [ক] করদ্বা ময়েক্পু স্বর ময়েক্ হায়না কোবগে ?

[প্রোঃ ৫৭-৫৮; ৫৯-৬০; ৬১-৬২ । বৃঃ ৫৫-৫৬; ৫৭-৫৮; ৫৯-৬০]

ত্রিপুরীদা শীজল্পরিবা স্বর ময়েক্শিংছ শুনা ইথোক্উ ।

[খ] ব্যঞ্জন ময়েক্ কদায়বু কোবগে ? ব্যঞ্জন ময়েক্ মশক্ করা শুবগে ? ময়েক্শিংছ ইয়ু । [প্রোঃ '৫৭-৫৮; ৫৮-৫৯; ৫৯-৬০;

৬১-৬২ । বৃঃ ৫৫-৫৬; ৫৭-৫৮; ৫৮-৫৯; ৫৯-৬০]

৩। অভেন্বা স্বর ময়েক্ কদায়বু কোবগে হায়ম্, অছদগী অশাংবা স্বর ময়েক্শিংছ অমুক্ হায়ম্ ।

৪। মথরায় শোন্বা ময়েক্কা করি করিনো, [প্রোঃ '৬১-৬২], অছদগী মথরায় কন্বা ময়েক্কা করি করিনো ?

৫। মখাগী রাহংশিংদগী অচুদ্বা মঠে খন্দোক্উ, অছদগী অরান্বনা চুম্খোক্উ :—

[ক] ড় ঢ় য় হায়বা ময়েক্ মরি অসী মথংশীংনা ড় ঢ় য় ত দগী গুল্লক্কা ময়েক্ নন্তে ।

[খ] ক-দগী ম-কাঙবা ময়েক্ ২৫ অসীবু কাঙলুপ্কা মছুং চন্বা ময়েক্ কোই ।

(গ) ট ঠ ড ঢ ণ ময়েক্ মঙা অসী মৌতৈলোলা রায়া তোরলা
নীজলবা ময়েক্ ঙাঙনি ।

মৰিশ্বৰা পাৱা ময়েকী খোছোক্

১২। মথকী পাৱাদা ঐখোয়না ময়েকী মৰম্‌দা নৈনখে ।
হায়রিবা ময়েক্‌শিং অসী ঐখোয়না হায়দোক্‌পা মতম্‌দা ঐখোয়গী
চীন্ অসিদগী তোঙান্ তোঙানবা মৰম্‌দগী খোছোক্ লাক্‌ই ।
খোছোক্ খেঁলবগী মঙুংইয়া ময়েক্‌শিং অসী অয়ক্ কাঙলুপ্
কয়ামৰুম্ থোক্‌না খায়দোক্‌লৈ ।

(ক) অ, আ, ই অমসুং ক-গী কাঙলুপ্ অসী খায়দোক্‌পা
মতম্‌দা খৌৱিদগী খোছোক্ লাক্‌ই । মৰম্‌ অত্থনা মথোয় অসী
খৌৱিদগী থোক্‌পা ময়েক্ হায়না খঙনৈ ।

(খ) ই, ঈ, য, ঞ অমসুং চ-গী কাঙলুপ্ অসী ঙৌদগী
খোছোক্ লাক্‌পা মৰম্‌দা মথোয়বু ঙৌদগী থোক্‌পা ময়েক্
হায়না খঙনৈ ।

(গ) এ, ঐ হায়বা ময়েক্ অনী অসীনা খৌৱি অমসুং ঙৌগী
খৰাঙগী খোছোক্ লাক্‌ই । মৰম্‌ অত্থনা মথোয়বু খৌৱি অমসুং
ঙৌদগী থোক্‌পা ময়েক্ হায়না খঙনৈ ।

(ঘ) ঋ, ৱ অমসুং ট-গী কাঙলুপ্ অসী কোক্তগী খোছোক্
লাক্‌ই । মৰম্‌ অত্থনা মথোয়সী কোক্তগী থোক্‌পা ময়েক্
হায়না খঙনৈ ।

(ঙ) ও, ঔ ময়েক্ অসী অসীনা খোরী অমসুং চীন্বান্দগী খোহোব্ লাক্‌পা মরম্‌না মথোয়ব্ খোরি অমসুং চীন্বান্দগী খোক্‌পা ময়েক্‌ হায়না খঙনৈ ।

(চ) ঞ, ঞ, স অমসুং ড-গী কাঙলূপ্‌ অসী সাদগী খোক্‌পা ময়েক্‌নি ।

(ছ) ঙ, ঞ, ঞ, ন, ম, ঞ, * ময়েক্‌ তরেং অসী হায়দোক্‌পা মত্‌ব্দা নাভোন্‌গী মতেং চঙই । মরম্‌ছনা মথোয়ব্‌ নাভোন্‌গী খোক্‌পা ময়েক্‌ হায়না খঙনৈ ।

(জ) উ, উ, র অমসুং প-গী কাঙলূপ্‌ অসী চীন্বান্দগী খোহোব্‌ লাক্‌ই । মরম্‌ছনা মথোয়ব্‌ চীন্বান্দগী খোক্‌পা ময়েক্‌ হায়না খঙনৈ ।

চাংসেং রাহং পরেং ৩

১। করম্‌ করম্‌ ময়েক্‌শিংনো হায়ম্‌ :—

(ক) খোরিদগী খোক্‌পা । [ব্‌: '৫৭-৫৮]

(খ) খোরি অমসুং চীন্বান্দগী খোক্‌পা ।

(গ) ডোদগী খোক্‌পা । [ব্‌: '৫৫-৫৬]

(ঘ) সাদগী খোক্‌পা । [ব্‌: '৫৫-৫৬ ; প্রোঃ '৫৭-৫৮]

(ঙ) চীন্বান্দগী খোক্‌পা । [প্রোঃ '৫৭-৫৮]

(চ) নাভোন্‌গী খোক্‌পা ।

(ছ) কোক্তগী খোক্‌পা । [ব্‌: '৫৭-৫৮]

(জ) খোরি অমসুং ডোদগী খোক্‌পা ।

২। ময়েক্‌শিং অসীনা খোহোব্‌ হায়ম্‌ :—

অ, ঔ, ন, ক, দ, ঞ, ক, স, ঞ, ঞ, উ, ই, ঞ, ঠ, হ, র, ঙ, ঞ, ঘ ।

মঙাশুবা পাৱা

চৈতপ্ অমসুং তপ্নবা ময়েক্

১৩। [ক] কিবা = ক্ + ি + ব্ + ১ = ক্ + ই + ব্ + আ

মথকী থুদম্ অসী ৱেংউ! “কিবা” হায়বা ৱাহৈ অসী ক্, ি, ব্, অমসুং ১ হায়বদী ক্, ই, ব্, আ হায়রিবা ময়েক্ মরি অসীনা পুনশ্লগা ওইবনি। মসিদা ৱাওরিবা ‘ই’ অমসুং ‘আ’ গী শ্লগ্ অসী মঙং ইহোং হোংদনা হেস্তা ৱাহৈ অসিদা তপ্না ৱাদে। মরম্ অছনা ‘ই’ না ‘ি’ অছগা ‘আ’ না ‘১’ ওহোক্তগা মথংশীৎনা ক-দা ‘ি’ অমসুং ব-দা ‘১’ তপ্ননা ‘কিবা’ হায়বা ৱাহৈ অসী থাক্টিবনি। মরম্ অছনা :—

অৱ ময়েক্ৰা ব্যঞ্জন ময়েক্ৰা তপ্নবা মতম্দা তপ্নরিবা
অৱ ময়েক্ অছ মথক্ ওহোক্তই। মতো অম্শুমা ওহোক্তরিবা
অৱ ময়েকী মথক্ অছবু চৈতপ্ হায়না কোই।

মণিপুরী লোন্দা চৎনরিবা অৱ ময়েক্শিংগী চৈতপ্-কী মঙংদী
মথাদা ইরিবা অসীনি :—

অ = (খোইদোক্ পা মঙং লৈতে)

আ = ১ (আকার) ঞ = ২ (ঝকার, ঞফলা)

ই = ি (ইকার) এ = ৫ (একার)

ঈ = ৩ (ঈকার) ঐ = ৬ (ঐকার)

উ = ৭ (উকার) ও = ৮ (ওকার)

ঊ = ৯ (ঊকার) ঔ = ১০ (ঔকার)

য়েংগদবা :— ‘অ’ না করিগুদ্বা ব্যঞ্জন ময়েক্ অমদা তপ্নবদী
তপ্নগী ব্যঞ্জন ময়েকী মখাদা চিংলদ্বা হসন্ত (্) গী খুদম্ অহুদমক্
মাঙ্খিগনি। মত্বদী :— ক্ + অ = ক। প্ + অ = প অসীনচিংবা।

১৪। [খ] ক + ন + রু। উ + গ + র = জু। পীরিবা খুদম্
অনী অসী অমুক্ য়েংলসী। অহান্বগী অসীদা ‘ক’ হায়বা ব্যঞ্জন
ময়েক্ অসিদা ‘ন’ হায়বা ব্যঞ্জন ময়েক্ অম্বা অমুক্ হাপ্চন্দুনা
‘রু’ অসী ওইররে। অহুগা, অনীশুবগী অসিদা ‘উ’ হায়বা
ব্যঞ্জন ময়েক্ অসিদা ‘গ’ অমশুং ‘র’ হায়বা ব্যঞ্জন ময়েক্ অনী
অসী হাপ্চন্দুনা হৌজিক্ ‘জু’ হায়বা অসী ওইরে। অহুনা
হৌজিক্তী নখোয়না উরে মত্বদী ব্যঞ্জন ময়েক্ অমদা অতোপ্লা ব্যঞ্জন
ময়েক্ অমা নত্রগা অমদগী হেহ্না তপ্শন্বা যাই। মরম্ অহুনা :—

ব্যঞ্জন ময়েক্ অমদা অতোপ্লা ব্যঞ্জন ময়েক্ অমা নত্রগা
অমদগী হেহ্না তপ্নবদী তপ্নরিবা ময়েক্শিং অত্ববু তপ্নবা
ময়েক্ কোই।

তপ্নবা ময়েক্ অসী মখল্ মখা যাম্ই। খুদম্ ওইনা মখাগী
খয়সী য়েংউ :—

ক-নচিংবা ময়েক্কা য গা তপ্নবদী :— ক্য খ্য গ্য ন্য ম্য শ্য
অসীনচিংবা ওই।

ক-নচিংবা ময়েক্কা র গা তপ্নবদী :— ক্র খ্র প্র ত্র গু ঞ্র হ্র
অসীনচিংবা ওই।

ক-নচিংবা ময়েক্কা ল গা তপ্নবদী :— ক্ল খ্ল র্ল য়্ল অসী-
নচিংবা ওই।

ক-নচিংবা ময়েক্কা ব, ন, ম, রেক-ফলানচিংবা ময়েক্কা
তপ্পরবদী :—ক খু ত্ত ম্ন ম্ন প্প ক ব ব শ অসীনচিংবা ওই ।

ময়েক্ কনৌ নজ্জগা অহম্ তপ্পরবা খরা :—দগ ঙ্গ প্প জ্জ জ্জ
ত্র ঙ্গ দ্ধ্য ত্র ত্ত অসীনচিংবা ।

চাংম্নেং রাহং পরেং ৪

১। চৈতপ্ কদায়বু কোবগে? খুদম্ পীতনা তাক্উ ।

[বৃঃ ১৯৫৫-৫৬ ; '৫৯-৬০ ; প্রোঃ '৬১-৬২]

২। 'ক' হায়বা ব্যঞ্জন ময়েক্ অসিদা স্বর ময়েক্ নীপাল্দং
মশক্ হোংদোক্তুনা (চৈতপ্ ওন্দুনা) তপ্পু । [প্রোঃ ১৯৫৮-৫৯]

৩। তপ্পবা ময়েক্ কদায়বু কোবগে? খুদম্ খরা পীয়ু ।

[প্রোঃ—১৯৫৮-৫৯]

তল্লক্শুবা পারা

লাইরিক্ ইবদা শীজম্নবা খুদম্ (চিহ্ন) শিং

১৫। লাইরিক্ ইবা মতম্দা খুদম্ কয়ামরুম্ শীজম্নবা মরম্মা
ছাত্রি-ছাত্রীশিংনা মথাগী খুদম্শিংসী মশক্ মুন্ন। খঙ্জন্কম্
থোক্ই :—

, (কোমা)—অসীনা লৈবদা মকমদা জাছাক্তং হায়বদী
‘অমা’ হায়বদা চঙ্ৰা মতম্ অহুক্ কুইনা লেপ্‌কনি । মিৎ খঙ্ৰাবা
(নাউন্) রাইহে ময়াম্ মথং মথং ইরক্পদম্ খুদম্ অসী শীজলৈ
মহুদী :— [প্রোঃ ‘৫৭-৫৮]

ভোদ্বা, ভোদ্বী, চাউবা অমম্‌ং ঐ ।

; (সেমিকোলন্)—অসীনা লৈবদা কোমাদনী খরা হেয়্য
কুইনা লেপ্‌কনি । মহুদী :—ঐগা নঙ্গা খংনরে ; অহুবু অমুক্
চান্নরে । [প্রোঃ ১৯৫৭-৫৮]

। (চৈথে)—অসীনা লৈবদা রাঙাং অমা মপুং কারে হায়না
খঙ্‌নগনি । মতম্ অহুদদী মপুং ফানা পোখাগনি । মপুং ফাফা
রাইহে পরেং খুদিংগী মতুংদা খুদম্ অসী অমমম্ হাঙ্গা চীখরোইদবনি ।
মহুদী :— ঐ ওরাং কৈথেন্ কারাই । [প্রোঃ ১৯৬১-৬২]

৭ (অহংবা খুদম্)—অসীনা লৈবদা করিগুদ্বা রা অমা
হংলে হায়না খঙ্‌নগনি । অহংবা রাঙাঙ্‌দা খুদম্ অসী থম্‌গনি ।
মহুদী :— নঙ্‌ কদায়দা চংলিবনো ? [প্রোঃ ১৯৬১-৬১]

।!! (অরাবা, অঙক্পা, কোবনচিংবা খঙ্‌নবা খুদম্)—
হিঃ! মহাক্ শিরেদনা! ও চাওভন্! থুনা লাউ!! সাবস! মেম্মগী
বাসোক্ পেলে !!

“ ” (কুওটেশন্)—কনাগুদ্বনা হায়থিবা রাছ চপ্‌, চানা
ইথোক্পা মতমদা খুদম্ অসীনা কোৎশলৈ । অহুগা, লাইরিক্
অনুম্, ইরক্পা মতমদা করিগুদ্বা মকুওইবা রা রাওরবন্ত্‌ মসীনা
কোৎশলৈ । মহুদী :—শ্রীরাম্‌না হায়থি, “ঐনা রাবণবু হাংকনি।”
মিৎ খঙ্‌নবা রাইহেবু ‘নাউন্’ কোই । অসীনচিংবা ।

:— (কোলোন্ ড্যাস) —রা অমা হায়বা হৌরুগা লোইদ-
ছনা মখা ভারকদবা লৈয়বদী খুদম্ অসী চিংখোক্‌নে । মত্‌দী :—
এনা হায়রিবা অসীনি :—মরু ওইনা ঐখোয়না হায়বা ইনগদবনি ।
অত্‌গা করিগুহা মতম্‌দা ড্যাস (—) অসীদম্‌ লীজ্‌লৈ ।

— (হায়কেন্) —রাইহে অমা ইবা হৌরুগা চন্দ্রছনা রাইহে
মচেৎ‌তু মখাদা ইয়কদবা লৈয়বদী হায়কেন্‌সী চিংখোক্‌নে ।
মত্‌দী :—

এনা চাউ-

বাবু যান্না হুংশি ।

অত্‌গা ভোঙান্‌বা রাইহে অনী নক্‌শমা ইবা ভারবস্‌ মসীনা
ময়াদা খনগনি । মত্‌দী :—মহাজী কিজেৎ‌-চাক্‌চা লুদে ।

() { } [] (টৈখল্) —লাইরিক্‌ অস্‌ম্‌ ইয়ক্‌পা মতম্‌দা
করিগুহা মরু ওইকাওবা রা অমা খেংপা মতম্‌দা খুদম্‌ অসীনা
কোৎ‌খলৈ । মত্‌দী :—এগী জীবনদী (পুজীদী) অরাবনি । মিং
খঙনবা রাইহেবু নাউন্‌ [সংজা] কোনৈ ।

+ (তিন্‌শিন্‌বা) —করিগুহা অমা পুন্‌শনবা তাক্‌পা
মতম্‌দা খুদম্‌ অসীনা লীজ্‌লৈ । মত্‌দী :—

৫ + ৭ + ২ । ক্‌ + অ + ব্‌ ৬ ৩ ।

= (মান্‌বা) —মাইহে হায়না তাক্‌পা মতম্‌গা খুদম্‌ অসী
লীজ্‌লৈ । মত্‌দী :—

৫ + ২ = ৭ । লুপা ৪ = অনা ৬৪ । ম্‌ + ও = মো ।

চাংয়েং রাহং পয়েং ৫

মখাগী রান্নী মতেক্‌সী পল্লেপ্‌কম্‌ চানা চুমা পাউ, অত্‌গা
পীরিবা খুদম্‌খিন্‌সীনা কন্নি কন্নি মমিং কোবগে হায়ম্‌ :—

১। সীতাগী অরাববু কনবগীদমক্ ঞ্চীরাচ্চেনা লঙ্কাদা
(রাবণগী লৈবাক্তা) মনাই হহুমানবু ণাখি । হহুমাননা মখুস্তা গদা
অচৌবা অমা পায়হুনা লঙ্কা ভান্না পাইরক্খি । হহুমাননা মমা
সীতাগী মনাক্তা চংলগা ভক্তি তৌজখি ; সীতাদেবীনা মচাবু মশক্
খঙ্‌জখি অমসুং মখাদা চেংনা কোন্‌শজখি । অরাবনি ! লঙ্কা
লৈবাক্ !! হহুমাননা লঙ্কাদা রাবণগী কোহুং পুন্নমক্, য়ম্ খিবিব্‌মক্,
লৈরহা পোং পুন্নমক্ মৈ খাঞ্চে ! সীতাদেবীনা মচাবু য়েংলগা
হায়রক্‌ই—“ইমাগী ইবুংঙো ! ইচাগী নমৈদা চাক্‌রিবা খান্‌দী মৈবু
ইমা মুখৎকে লাউনে !”

২। চানবা খুদম্ব হাপ.উ :—জুংশি হৈতবা হিংচাবা অহুনা
নিপা অহু ফারে হিংচাবনা লাউনা হায়রক্‌ই অপঙ.বা নিপা
কিগহু নঙ. ঐবু খঙ্‌জা । [বৃঃ '৫৫-৫৬]

তরেংসুবা পারা

ময়েক্ খাইদোক্‌পা

১৬। হায়বা = হ্ + আ + য্ + ব্ + আ

নম্বা = ন্ + অ + ম্ + ব্ + আ

মখক্‌ী খুদম্ অসিদগী ঐখোয়না উরে মত্‌দী ‘হায়বা’ হায়বা
রাইহে অসী ঐখোয়না হ্—আ—য়্—ব্—আ অসুন্না মচা মচ
(ময়েক্) খোন্না খায়দোক্‌পা য়াই । অহুগা ‘নম্বা’ হায়বা রাইহে
অসীবুনা ন্—অ—ম্—ব্—আ অসুন্না ময়েক্ কয়ামক্‌ম্ খোন্না
খায়দোক্‌পা য়াই । মরম্ অসিদগী ঐখোয়না উরে মত্‌দী রাইহে
খুদিংমক্ অসী তোঙান্, তোঙান.বা ময়েক্ কয়ামক্‌ম্ খোন্না খাই-
দোক্‌পা নজগা খায়দোক্‌পা য়াই । মভৌ অসুন্না :—

রাঠে অমমী মমুন্দা রাওরিবা ময়েক্‌খিৎস্‌ জোঙান্,
জোঙান্না খাইদোক্‌পা উৎপবু ময়েক্‌ খাইদোক্‌পা কোই।

১৭। নিয়ম্‌:—

ময়েক্‌ খাইদোক্‌পা মতম্‌দা হসন্ত তাদবা ব্যঞ্জন ময়েক্‌দী
'অ' অমমম্‌ চোংখোরকদবনি। ময়ম্‌দী ব্যঞ্জন ময়েক্‌ খুৎসিৎ
'অ' অমমম্‌ চঙ্‌ই হায়থ্রে। অচ্‌গা ইধোক্‌বা (ময়েক্‌ খাইদোক্‌পা)
ব্যঞ্জন ময়েক্‌খিৎ অচ্‌বুনা মখাদা খুদম্‌(.) অসী অমমম্‌ চিংলম্‌
কাউরোইদবনি। অচ্‌গা মখানা হান্না হসন্ত ডাবা ব্যঞ্জন ময়েক্‌
ওইরবদী 'অ' চঙ্‌ই হায়না খঙনগনি; মতম্‌দাদী 'অ' অম
অমুক্‌ চোংখোক্‌ হল্পরোই। খান্না হায়রবদা নখোয়না কাউরোই-
দবদী ময়েক্‌ খাইদোক্‌পা মতম্‌দা ব্যঞ্জন ময়েক্‌ খুৎসিৎমক্‌ মখাদা
হসন্ত অমমম্‌ চিংলম্‌গনি। অচ্‌গা স্বর ময়েক্‌ ওইরবদী হসন্ত
(.) সু চিংলোই; 'অ' অমমম্‌ চোংখোক্‌হল্লোই।

খুদম্‌:—

মতক্‌ = ম + অ + ত + অ + ক্‌।

উতক্‌ = উ + ক্‌ + অ + ক্‌।

১৮। ময়েক্‌ খাইদোক্‌পা মতম্‌দা চৈতপ্‌, মখৈদী হায়গী
অখোংবা ময়েক্‌, অচ্‌দা অমুক্‌ ওহোক্‌নি। হায়বদী ১-না আ-দা,
২-না এ-দা, ৩-না উ-দা; অসীনচিংবা।

মখাদা খুদম্‌ খান্না অমুক্‌ পীরে:—

চাউবী = চ + আ + ত + ব্‌ + ই [প্রো: ১৯৫৯-৬০]

উরোক্‌ = উ + র্‌ + ও + ক্‌। পৈবী = প্‌ + ঐ + ব্‌ + আ।

ঘোইরাং = ঘ + ও + ই + র্‌ + আ + ঙ্‌। [প্রো: ১৯৫৯-৬০]

১৯। ব্যঞ্জন ময়েক্ অমদা স্বর ময়েক্ অনী ওনা চঙ্‌বা
য়াদে। মরম্ অহুনা ব্যঞ্জন অমদা চৈতপ্‌ অমা তপ্পন্নবদী, হায়রিবা
ব্যঞ্জন ময়েক্ অহুদগী 'অ' অমা অমুক্ খোল্লরোই। মহুগী খুদম্
খরা মখাদা পীরিবসী য়েংউ :—

চাবা = চ + আ + ব্ + আ। অহুগা, চ + অ + আ + ব্ + অ
+ আ অমুয়া ভোবদী লান্নি। মরম্‌দী আ-না ওন্‌বা '৭' হায়রা
চৈতপ্‌সী তপ্পা তপ্পা 'অ' অমুক্ চঙ্‌বা য়াদে।

২০। অহুগা, ছাত্রশিংনা কাউরোইদবা অমনা ২ : ৭ হায়রা
ময়েক্ মরি অসিনা ময়েক্ খাইদোক্‌পা করিগুয়া য়াওরহা
খোল্লবদী মখোয়গী মখাদগী অ-মু চোংখোরক্‌লাই ; অহুগা মখাদা
(্) মু চিংলোই। মরম্‌দী মখোয় অসে মহোশানা হসন্ত তাহুনা
লৈরবা ময়েক্‌নি। মরম্‌হুনা মখোয়না হোবা রাইহে লৈতে,
অহুগা মখোয়গী মখতা চৈতপ্‌ তপ্পন্ন য়াদে। মহুগী খুদম্‌ খরদী
মখদা পীরে :—

পাবুং = প্ + আ + ব্ + উ + ং [প্রো: '৫৯-৬০]

পংপা = প্ + অ + ং + প্ + আ

চাঁদী = চ্ + আ + ্ + দ্ + ঙ্

হিঃ = হ্ + ই + ঃ অসীনচিংবা।

২১। অহুগা ৭ দী ত্ ওন্‌বম্‌ য়াই। মহুদী :—

পংপা = প্ + অ + ত্ + প্ + আ

২২। তপ্পনা ময়েক্‌খিংগীদী হসন্ত তাহুবম্‌ ভাওবম্‌ ইকোন্
কোন্‌বা তপ্পবা ময়েক্‌ অহুদা স্বর ময়েক্‌ 'অ' হায়রা অসী
চঙ্‌হুগনি। মহুগী খুদম্‌ খরা অমুক্‌ পীরে :—

মজ্জুবা = ম্ + অ + ক্ + ত্ + র্ + অ + ব্ + জা।

কোক্রোই = ক্ + ও + ক্ + ল্ + ও + ই।

লাম্মবদী = ল্ + আ + ম্ + ল্ + অ + ম্ + ল্ + অ + ব্ + অ +
দ + ঙ্গে।

য়েংগদবা :—রাইগী অহোবা ব্যঞ্জন ময়েক্ অছ করিগুয়া
চৈতপ্, অমতা তপ্পম্ভবদী মতম্ পূম্মজ্জা ‘অ’ অমমম্ শোয়দনা
ময়েক্ খাইদোক্ পা মতম্ দা খোক্রকদবনি ; মরম্ দী অহোবা ময়েক্
চৈতপ্, রাওভবদী হসন্ত তাতে।

২৩। হোজিক্ মথাগী খুদম্ কয়াসী ধরায় রাওনা য়েংলিলো :—

(ক) লাইয়েই = ল্ + আ + ই + র্ + এ + ম্ + ব্ + ঙ্গে।

(খ) রাইরিপোক্ = র্ + আ + ই + র্ + ই + প্ + ও + ক্।

[প্রো: ১৯৫৯-৬০]

(গ) জোয়া = ত্ + ও + ম্ + ব্ + জা। [প্রো: ১৯৫৯-৬০]

(ঘ) চেক্রক্ = চ্ + এ + ং + ক্ + ব্ + উ + ক্।

(ঙ) পূম্মজ্জা = প্ + উ + ম্ + ন্ + অ + ম্ + অ + ক্ + ত্ + জা।

(চ) চন্নৈরম্মগদবনি = চ্ + অ + ন্ + ন্ + ঞ্ + ন্ + অ + র্ + অ +
ম্ + ল্ + অ + গ্ + অ + দ্ + অ + ব্ + অ + ন্ + ই।

(ছ) কংলুচো = ক্ + অ + ং + ল্ + উ + চ্ + ও।

চাংয়েং রাইং পরেং ৬

ময়েক্ খাইদোক্ উ :—

(ক) সত্যবতী, শুক্রাংগে, কাংক্রম্, চন্দ্রকীর্তি। [প্রো: '৫৭-৫৮]

(খ) অর্থ, কহাই, উদ্ধলি, চন্দ্র। [ব্: ১৯৫৫-৫৬]

- (গ) অতোহা, মরক্তগী, চখোক্‌পা । [প্রো: '৫৮-৫৯]
 (ঘ) পুম্মক্‌, হসন্ত, খোল্লিবা । [বৃ: '৫৮-৫৯]
 (ঙ) ফুল্‌, কখোক্‌পা, সংস্কৃত, লান্‌হোং । [বৃ: '৫৭-৫৮]
 (চ) মৈতৈলোল্‌, ক্যাম্‌লৈ, তেঙ্কোং । [প্রো: ৬১-৬২]
 (জ) পরীক্ষা, মহায়া, তিহ্‌ক্‌, সন্ন্যাসী । [বৃ: '৫৯-৬০]

নিপাল্‌শুবা পারা

রাইহৈ শাজিন্‌বা [ময়েক্‌ ভিন্‌শিন্‌বা]

২৪। (১) রাইহৈ শাজিন্‌বা মতম্‌দা পীরল্লিবা ময়েক্‌শিংছ
 তেক্‌ পুন্‌শন্‌বা যাৰা মথৈ পুন্‌শন্‌গনি । অহ্‌গা মত্‌দা খোল্লিবা
 রাইহৈ অহ্‌না নখোয়না পাল্লিবা শাজিল্লিবা রাইহৈ অহ্‌নি । অহোবা
 নস্তনা মরক্তা যাওবা 'অ' মথৈদী হেক্তা মাঙখিগনি ; মত্‌ম্‌ অহ্‌দা
 মাগী (অ গী) মমাঙগী ব্যঞ্জন ময়েক্‌ মথাদা চিংল্যা (.) অহ্‌
 মাঙখিগনি । অহ্‌গা যাওরল্লিবা স্বর ময়েক্‌ মথৈ অহ্‌না চৈতপ্‌
 ওন্‌বা যাত্রা য়েংগনি । নাটৈ চাঙ্গা হাল্লগী মওংছ অহ্‌ম্‌ কায়দনা
 থম্‌গনি ।

হৌজিক্‌ নখোয়গী নমাঙদা খুদম্‌ খরা পুথোক্‌কি :—

- (ক) ম্‌ + আ + ই + র্‌ + এ + র্‌ = মাইরেন্‌
 (খ) ক্‌ + ও + ক্‌ + ত + আ + ও + ব্‌ + আ = কোক্তাঙ্‌বা
 (গ) ক্‌ + অ + ক্‌ + চ + ঙ্‌ + ঙ্‌ = কক্‌চী: [প্রো: ' ৫৯-৬০]
 (ঘ) ক্‌ + অ + র্‌ + ই + গ্‌ + উ + ম্‌ + ব্‌ + আ = করিগুম্‌বা
 [বৃ: '৫৮-৫৯]

২৫। (২) স্বৰ ময়েক্ অনী থ'ননা লৈৱন্নবদী অহান্‌বা অছনা চৈতপ্ ওল্লগা অকোন্‌বা অছনা হান্নগী মণ্ডু ইকায় কায়দনা হায়বদী চৈতপ্ ওল্লনা অছম্ থম্‌গনি। মছগী থদম্ থৱা মথাদা উৎলি :-

(ক) ক্ + ও + ই + ৰ্ + এ + ৎ + গ্ + ঐ = কোইৱেংগৈ।

(খ) ল + আ + ই = লাই

(গ) প্ + আ + উ + থ্ + উ + ম্ = পাউথুম্। [বৃঃ '৫৭-৫৮]

২৬। (৩) ব্যঞ্জন ময়েক্ ঙাক্তা থ'ননা লৈৱন্নবদী তপ্‌বা ময়েক্ শেথ্‌য়া য়াবদী তপ্‌শম্‌গনি। মছদী :-

(ক) ত্ + আ + ল্ + ল্ + ও + ই = তান্‌লোই = তাল্লোই।

(খ) প্ + ও + ম্ + ল্ + ই + ব্ + আ = পোম্‌লিবা = পোম্‌লিবা।

(গ) ক্ + অ + স্ + ত্ + উ + ৰ্ + ঙ্ = কসতুৱী = কস্তুৱী।

[প্রোঃ '৫৭-৫৮]

চাংয়েং ৱাহং পৱেং ৭

ৱাইহৈ শাজল্ল :-

(ক) থ্ + আ + গ্ + ও + ই। [প্রোঃ '৫৯-৬০]

(খ) জ্ + অ + ম্ + এ + ৰ্ + উ + দ্ + দ্ + ঙ্ + ন্।

[বৃঃ '৫৯-৬০]

(গ) গ্ + আ + ন্ + থ্ + ঙ্ + জ্ + ঙ্। [বৃঃ '৫৯-৬০]

(ঘ) শ্ + অ + ত্ + ৰ্ + উ + থ্ + ন্ + অ। [বৃঃ '৫৯-৬০]

(ঙ) ক্ + আ + শ্ + ম্ + ঙ্ + ৰ্ + অ। [বৃঃ '৫৯-৬০]

(চ) ল্ + আ + ই + ৰ্ + এ + ম্ + ব্ + ঙ্ + গ্ + উ + ম্ + ম্ + ঙ্।

(ছ) ল্ + ও + ব্ + উ + ক্। [প্রোঃ '৫৯-৬০]

- (জ) র্+আ+ম্+আ+ন্+দ+ই [বৃঃ অমসুং প্রোঃ'৫৮-৫৯]
 (ঝ) ম্+অ+ং+গ্+র্+আ। [প্রোঃ'৫৯-৬০]
 (ঞ) ভ্+আ+র্+অ+ত্+অ। [প্রোঃ ১৯৬১-৬২]
 (ট) চ্+আ+ৎ+ও+ক্। (প্রোঃ ১৯৬১-৬২)
-

মাপল্‌শুবা পারা

পার্টস্‌ ওফ স্পীচ্‌ (পদ বিভাগ)

২৭। (১) তোম্মা চাক্‌ য়াম্মা চায়। (২) হিঃ! থোইবা
 য়াম্মা কন্না নারেনা !!

মথক্কী খুদম্‌ অনী অসিদগী ঐথোয়না উরে মছুদী রাঙাঙ্‌
 খুদিংমক্‌ অসে মুন্না য়েংউরবদী তোঙান্‌ তোঙান্‌বা মঙংগী রাইহ
 রাতানা পিক্‌ খন্না যাওরি। হোজিক্‌ মথক্কী রাইহ পরেং অনী
 অসগী মছুংদা ময়েক্‌ চাওনা ইরিবা রাইহ মরিসী করম্‌ করম্মা
 মথল্‌গী রাইহেনো হায়য়ু।

অহান্‌বগী অসীদা 'তোম্মা' হায়বা অসী কনাগুশ্বা মী অমগী
 মমিংনি। 'চায়' হায়বা অসীনা করিগুশ্বা অচাপোং অম্মা য়ানা
 শায়তুনা চাবগী অর্থ অম্মা ফোংদোক্‌ই। 'য়াম্মা' হায়বা রাইহ
 অসীনা তোম্মনা চাক্‌ কয়! য়াম্মা চাবগে হায়বগী চাং অম্মা খঙ্‌হল্লে।
 অছুগা অমুক্‌ অনীশুবগী রাইহ পরেং অসিদা 'হিঃ' হায়বা রাইহ
 অসীনা পুন্নিংদা তুংঙাইতবা অমদী থুক্‌ লাউবগী কীভম্‌ অম্মা
 ফোংদোক্লে।

মরম্ অহুনা হোজিক্তী ঐথোয়না উরে মত্হদী রাঙাঙ, অমদা
রাওরিবা রাইহেশিং অসে মথল্ মখা য়াম্ই। অসীগুহা থেয়বা মওংগী
রাইহেশিংসী য়েংতুনা ব্যাকরণ হায়বা লাইরিব্ অসীনা রাইহেশিংবু
মথল্ নিপাল্ থোক্রা খায়দোক্তুনা থয়ে।

ব্যাকরণগী মত্হুংইয়া লোল্ অমগী মনুংদা লৈরিবা
রাইহেশিংসী মথল্ নিপাল্ থোক্রা খায়দোকে; মথোয়গী
অপৃথ্বা মমিংবু পার্টস্ ওফ্ স্পীচ্ (রাইহেগী শব্দক্) কোই।

মথোয় নিপাল্ অহুদী :—(১) নাউন্ (সংজ্ঞা); (২) প্রোনাউন্
(সর্বনাম); (৩) এড্জেক্টিভ্ (বিশেষণ); (৪) ভর্ব (ক্রিয়া);
(৫) এডভর্ব (ক্রিয়া বিশেষণ); (৬) পোষ্ট পোজিসন্ (সম্বন্ধ
বোধক); (৭) কোঙ্জংসন্ (সমুচ্চয় বোধক) অমসুং (৮) ইণ্টার্জেক্সন্
(বিষয়াদি বোধক) অসীনি।

২৮। (১) নাউন্ (সংজ্ঞা):—



শন্বী



অঙাং



মার্বল

মথক্তা পীরিবা রাইহে অহম্ অসী য়েংসি। শন্বী, অঙাং,
হায়বা রাইহে অনী অসী মথরায় পান্‌বা জীবগী মিং ডাক্তনি।
অহুগা মার্বল হায়বা অসীনা মথরায় পান্‌বা শাম্পোং অমগী
মমিংনি। মরম্ অহুনা অসীগুহা :—

মী, ণা নল্লগা পোৎকৌ মিৎ খঙ্নরিবা রাঠে পুজ্জমক্
অত্ৰবু নাউন্ (সংজ্ঞা) কোই। নাউন্গী খুদম্ খরা :— কাক্,
লৈপাক্, ঙাছু, চাউবী, যাইঙং অসীনচিংবা।

২৯। প্রোনাউন্ :—মহু হুই অমনি। নঙ্ কৈথেলা চংলু।
মথকী অহান্বা রাঠে পরেঃ অসাগী মহুৎদা 'মহু' হায়বা রাঠে
অসীনা হুই হায়বা নাউন্ অসীগী মহুৎ শিন্দুনা লৈরে। 'মহু' হায়বা
রাঠে অসী মিৎ অমা নন্তে, হুই হায়বগী মহুত্তা 'মহু' হায়বনি।
মতো অশুয়া 'নঙ্' হায়বা রাঠে অসিঁ কনাগুয়া তোয়া চাউবা
কোবা মী অমদা হায়বনি। মসি মিৎ খঙ্নবা রাঠে অমা নন্তে।
কনাগুয়া মী অমবু নঙ্ হায়না হেত্তা কোবা যাই। মরম্ অসিদগীঃ—

নাউন্গী মহুত্তা শীজন্নরিবা রাঠে অত্ৰবু প্রোনাউন্
(সর্বনাম) কোই। প্রোনাউন্গী খুদম্ খরা :—ঐ, ঐথোয়, মসী,
ময়াম্ অসীনচিংবা।

৩০। (৩) এড্জেক্টিভ (বিশেষণ) :—



(ক) হুই অচোবা অমা চংলি। (খ) যেনবী অনোয়বা অমা চংলি।

মথকী খুদম্ অনী অসিদা মরক্তা অচোবা ময়েক্ যাওরিবা
রাঠে অনী অসী করয়া মওগী রাঠেনো য়েংসি। অহান্বা অসিদা

‘অচৌবা’ হায়বা রাঠৈ অসীনা ‘হুই’ হায়বা নাউন্ অসীবু করহা মখল্গী হুইনো হায়বা মশক্ তাক্লি । মহুদী হুই অহু অচৌবনি হায়না খঙ্হল্লি । অমুক্ অনীশুবগী অসিদনা ‘অনোয়বা’ হায়বা রাঠৈ অসীনা ‘য়েনবী’ হায়বা নাউন্ অসীবু করহা য়েনবীনো হায়বদী অনোয়বনি হায়বা মশক্ তাক্লি । হৌজিক্ ‘অচৌবা’ অমসুং ‘অনোয়বা’ হায়বা রাঠৈ অনী অসীনা মখংশীংনা ‘হুই’ অমসুং য়েনবী হায়বা নাউন্ অনী অসীবু মণ্ডং মতৌ অমদী মতৌক্ মণ্ডং তাক্লবনি । মরম্ অসিদগী :—

নাউন্ অমগী মণ্ডং-মতৌ অমসুং মণ্ডং তাক্লিবা রাঠৈ অহুবু এড্জেক্টিভ (বিশেষণ) কোই । খুদম্ থরা :—

মহাক্ অশংবা হৈনো চাদে । অঙাঙবা মী অহু ঐগী খুরানি । খম্বাল্ অঙাঙবা অমা হেরক্উ । (হৌজিক্ মরক্তা ময়েক্ অচৌবা যাওরিবা রাঠৈ অলম্ অসী এড্জেক্টিভ, গাক্লনি ।

৩১ । (৪) ভৰ্ব (ক্রিয়া) :—মহাক্ ঈরোইরি । কুইনা কহা কস্তে ।

রাঠৈ পরেং অনী অসিদা ময়েক্ অচৌবা যাওরিবা রাঠৈ অনী অসী য়েংলসী । অহানবগী অসিদা “ঈরোইরি” হায়বা রাঠৈ অসীনা করি খঙ্হনবগে হায়বদী ঈশিংদা খুং হোস্তুনা তাউতুনা চংপগী থবক্ অমা তোরি হায়বা খঙ্হনগনি । অহুগা অনীশুবগী অসিদনা “কহা” হায়বা রাঠৈ অসীনা করি অর্থ তাক্পগে হায়বদী করিগুহা ফিদা অমদা নহুগা কম্‌কম্ অমদা নীংথেংননা লৈবগী থবক্ অমা খঙ্হল্লি । মতৌ অমুদা :—

করিগুয়া অমা তোঁবা, ওঁইবা নজ্জগা লৈবগী ফীবন্ থঙ-
রিবা রাইহে অতুবু ভৰ্ব [ক্রিয়া] কোঁই।

খুদম্ খরদী :—চাবা, ফুনবা, যান্‌বা, পাইরা, লৈবা, ডাবা
অসীনচিংবা।

৩২। (৫) এডভৰ্ব (ক্রিয়া বিশেষণ) :—

মহাক্ যান্না কন্না চেল্লি। মসী থোইদোক্কা ফজবা থ্যালনি।

মথকী রাইহে পরেং অনী অসিদা মরকী ময়েক্ অচোঁবা রাইহে
ল্‌লম্ অসীগী মরমদা অমুক্ থল্লসি। অহান্‌বগীদা ‘কন্না’ হায়বা
রাইহে অসীনা চেল্লি হায়বা ভৰ্ব অসীবু কয়ামুক্ কন্না চেন্‌বগে
হায়বগী চাং অত্‌ তাক্কে। হৌজিক্ ‘কন্না’ হায়বা ভৰ্বপু মঙং
মতোঁ তাক্‌পা রাইহে অসী “এডভৰ্ব” হায়বত্‌নি। অত্‌দগী
অমুক্ ‘য়ান্না’ হায়বা রাইহে অসীনা ‘কন্না’ হায়বা এডভৰ্ব অসীবু
কয়ামুক্ কন্‌বনো হায়বগী চাং অমা তাক্কে। অত্‌গা অনীভবগী
অসীদনা ‘থোইদোক্কা’ হায়বা রাইহে অসীনা ‘ফজবা’ হায়বা
এড্‌জেক্‌টিভ অসীবু কয়ামুক্ যান্না ফজবা থ্যালনো হায়বা অর্থ
অমগা লোয়ননা ফজবগী চাংত্‌ তাক্কে। অসুম্ ভৌত্‌না :—

ভৰ্ব, এড্‌জেক্‌টিভ্‌ অমস্‌ অতোল্লা এড্‌ভৰ্ব অমগী
মঙং-মতোঁ তাক্‌তুনো অর্থ চাউথোক্‌হল্লিবা রাইহে অতুবু এড্‌ভৰ্ব
(ক্রিয়া বিশেষণ) কোঁই।

খুদম্ খরা :—য়ান্না কবা মী। ওল্লা ত্‌য়া। থোইনা হেল্লা
ফজবা লৈ। (হৌজিক্ মরজ্জগী ময়েক্ অচোঁবা রাইহে মরি অসী
এড্‌ভৰ্ব ওল্লনি।)

৩৩। (৬) পোষ্ট পোজিসন্ (সম্বন্ধ বোধক) :—

ঐনা ষোং মথক্তা চংলম্ই ।

মথকী রাইহে পরেং অসিদা ময়েক অচোবা রাইহে অসি করস্থা মথল্গী রাইহেনো ? ‘মথক্তা’ হায়বা রাইহে অসীনা ‘ষোং’ হায়বা নাউন্ অসীগা ‘চংলম্ই’ হায়বা ভব্ব অসীগা মরী অমা লৈনহল্লি । হায়বদী ঐনা করস্থা মওংদা ষোংছনা চংলম্ইগে হায়বদী ‘মথক্তা’ চংলম্ই হায়বগী অর্থ’ছ লৈ । মতৌ অশুন্না :—

নাউন্ নল্গা প্রোনাউন্ অমগী মতুংদা লৈতুনা নাউন্ নল্গা প্রোনাউন্ অতুগা মথাদা লৈবা রাইহে অতোল্গা মরী লৈনহল্লিবা রাইহে অতুবু পোষ্ট পোজিসন্ (সম্বন্ধ বোধক) কোই । পোষ্ট পোজিসনগী খুদম্ কযামকুম্দী :—

মনাক্তা, মমুংদা, মপান্দা, মতাইদা, মকোক্তা অসীনচিংবা ।

রুংগদবা :-পোষ্ট পোজিসনগী মমাঙ্ দা মতম্ লৈবা শিবিক্তা ফুম্ছনা নল্গা ফোংনা নাউন্ নল্গা প্রোনাউন্ অমদী লৈগদবা । অতুগা পোষ্ট পোজিসনগী রাইহে অয়াহা মমৈদা -দা নল্গা -তা না লোইনা লোম্গনি । খুদম্ :—(ঐথোয়) উ মথাদা তুমসী । (যক) মথক্তা নেংকনু । অসীনচিংবা ।

৩৪। (৭) কোঞ্জংসন্ (সমুচ্চয় বোধক) :—

(ক) তোমু অমশুং তোলেন্ লীলা যাওই ।

(খ) রাম্ দী কৈ তৌইগুম্শুং রাবণদী কন্তে ।

অহানবা (ক) গী রাইহে পরেং অসিদা ‘অমশুং’ হায়বা রাইহে অসীনা তোমুগা তোলেন্ গা মূপা অনীগীব তাইশম্হন্দুনা পুন্না

মথোয় অনীমক্ জীলা য়াওবা য়ীনি হায়বা তাক্লে । অনীঙবা (খ) গী অসিদনা “তোইগুম্‌মুং” হায়বা রাঠে অসীনা ‘রামদী কৈ’ ‘রাবণদী ফন্তে’ হায়বা রাঠে পরেং অনীসীবু রাঙাং অমত্তগী মওংদা পুন্‌শন্থল্লে । মরম্ অসিদগী ঐথোয়না খঙ্লে :-

রাঠে অমগা, রাঠে অমগা নল্গা রাঠে পরেং অমগা, রাঠে পরেং অমগা, তোখাই তানা লৈগদবদগী তাইশিন্নহল্লিবা রাঠে অত্‌তুবু কোঞ্জংসন্ [সমুচ্চয় বোধক] কোই । খুদম্ খরা :- ঐ অসাম নল্গা বাঙ্গলাদা চংকনি । মহাক্ য়ান্না ওক্তে অত্‌তুবু লাইরিক্তী য়ান্না কৈ । (হৌজিক্ মরক্তা ময়েক্ অচৌবা য়াওরিবা রাঠে অনী অসী কোঞ্জংসন্নি ।)

৩৫ । (চ) ইণ্টজ্‌জ্‌ক্‌ন্ [বিস্ময়াদি বোধক] :- -

(ক) ইঃ ! নহাক্ শিরেদনা ! (খ) হোঃ ধোইবা !
ঙাইখো ! লুংঙাইরেদকো ! নঙ পরীক্ষা শুল্লে !

হৌজিক্ নখোয়গী নমাঙদা তাছনা লৈরবা খুদম্ অহম্ অসী মুন্না য়েংলো । (ক) গী রাঠে পরেং অসিদা য়াওরিবা ‘ই’ হায়বা রাঠে অসীনা করম্‌ভাব অমা খঙ্‌হনবগে হায়রবদী পৌরল্লিবা রাঠে পরেং অসিগী মওং অসিদগী ঐথোয়না উরে মত্‌তদী মসীনা কনাগুম্‌মুং মী অমা শিবগী পুক্রিংদা লুংঙাইতবা, থুক্ লাউবা রাখল্ অমা ফোংদোক্‌লি । অনীঙবা (খ) গী অসিদনা কনাগুম্‌মুং ধোইবা কোবা জুপা অমবু কোরিবনি হায়বা অসে ‘হোঃ, ধোইবা’ হায়বা রাঠে অনী অসীনা তাক্‌লি । (গ) গী অসিদনা ‘লুংঙাইরেদকো’ হায়বা রাঠে অসীনা কনাগুম্‌মুং অমা পরীক্ষা ওম্‌তদা পুক্রিংদা লুংঙাইবগী

ইথিন্ অমা হৌবগী কীবম্ অমা খঙ্ হল্লি। মরম্ অসিদগী ঐখোয়না
উরে মত্‌দী অসীগুহা রাঠৈ রাতাশিং অসী পুক্রীংদা খংপান্ পান্দুনা
খুদক্ খুদক্তা খঙ্ হৌদনা হায়দোক্‌পা নক্তগা লাউখোরক্‌পা রাঠৈ
ঙাক্তনি। মরন্ অত্‌না হৌজিক্তী ঐখোয়না হায়বা ওল্লে :-

ইখঙ্ খঙ্ হৌদনা পুক্রীংদা হেক্ পান্দুনা খুদক্তা ফোং-
দোরক্‌পা রাঠৈবু (রাঙাংবু) ইণ্টর্জেক্সন্ (বিস্ময়াদি বোধক)
কৌই। খুদম্ খরা অমুক্ পীরগে :- হেঃ! নঙ্‌না হায়রিবছ
লাল্লে। তুমিন্‌লৈয়! পাপী!! সাবাস! নঙ্‌না পাঙন্ চল্লে।
ওল্লেখক্‌পনিদা! মহাক্‌ গাড়ীনা শোকে!! [হৌজিক্‌ মথক্তা ময়েক্
অচৌবা যাওরিবা রাঠৈশিংসী ইণ্টর্জেক্সন্‌ ঙাক্তনি]

য়েংগদবা :- ইণ্টর্জেক্সন্‌গী মতুংদা খুদম্ (!) অসী
খম্‌গল্লি। অত্‌গা ময়েক্‌ অমদা চৈনপ্‌ অমতা তপ্‌ত্‌না ওইরবা
অত্‌গুহা ইণ্টর্জেক্সন্‌গী মমৈছ বিসর্গ (:) অসীনা লোম্‌গনি।
হিঃ! হেঃ! ওঃ অসীনচিংবা।

চাংয়েং রাহং পরেং ৮

১। (ক) পার্ট্‌স্‌ ওফ্‌ স্পীচ্‌ (পদ বিভাগ) কদায়বু কোবগে?

(খ) পার্ট্‌স্‌ ওফ্‌ স্পীচ্‌ মথল্‌ কয়া স্তবগে? মথল্‌ খুদিংমক্
খুদম্‌ অমমম্‌গা কোমনা ইরক্‌উ। [বৃঃ '৫৮-৫৯; '৫৯-৬০]

২। (ক) নাউন্‌ [সংজ্ঞা] কদায়বু কোবগে? খুদম্‌ মরীদং পীয়ু।

[প্রোঃ '৫৭-৫৮; ৫৮-৫৯; '৫৯-৬০]

.. (খ) প্রোনাউন্‌ [সর্ব নাম] কদায়বু কোবগে? খুদম্‌ মঙাদং পীয়ু।

(গ) এড্‌জেক্টিভ (বিশেষণ) কদায়বু কোবগে ? খুদম্
অনীদং পীযু ।

(ঘ) ভব' (ক্ৰিয়া) কদায়বু কোবগে ? খুদম্ মঙাদং পীৰকউ ।

[বৃঃ '৫৫-৫৬ ; '৫৭-৫৮ প্রোঃ '৫৮-৫৯]

(ঙ) এড্‌ভব' (ক্ৰিয়া বিশেষণ) কদায়বু কোবগে ? খুদম্
অনীদং পীৰকউ । [বৃঃ '৫৫-৫৬ প্রোঃ '৫৭-৫৮]

(চ) ইণ্টৰ্জেক্শন্ (বিস্ময়াদি বোধক), পোষ্ট পোজিসম্ (সম্বন্ধ
বোধক) অমসুং কোঞ্জে সন্ (সমুচ্চয় বোধক)গী খুদম্ মরি মরি পীৰকউ ।

৩। মখাদা ময়েক্ অচোঁবা য়াওরিবা রাইহিংসি বরম্ ক্ৰম্বা
পাৰ্ট্‌স্ ওক্ স্পোচনো হায়য়ু ।

(ক) ঐগী অচোঁবা! হুই অমা লৈ । (খ) নঙ্ হৈনোঁ
স্বাস্থ্য চাত্ৰা ? (গ) তোম্বনা নাপী মথক্তা থরো থরো ওল্লি ।
(ঘ) মরম্ ওকপা অঙাংনা অয়ুক ওয়া হোগংতুনা মাগী তোঁগদবা
মৰোঁ তোঁই, অহুগা পুৰিং চঙ্‌না পাৰা পাই । [বৃঃ '৫৫-৫৬]

(ঙ) ঐথোয়গী ওজানা মরম্ ওকপা অঙাংবু চাল্লি অমসুং
স্বাস্থ্য লুংশি । [প্রোঃ '৫৭-৫৮] (চ) হায় ! মসে অঙাওবা
হুইনিনা । (ছ) ভালো ! গম্‌ভিনীগী বাসোক অসীদী লুংঙাইদা ।
(জ) ভীমনা মহাকী অচোঁবা গদানা দুৰ্য্যধনগী মখুউ থুগাইরম্মী ।

৪। অচাবা রাইহনা অহাঙ বা মেন্‌শল্লু :—

(ক) রামনা—হেৰুপা চংলি । —লৈ অহু স্বাস্থ্য কজৈ ! লৈ
অহুদা থোইমু অমসু— । মানা—ফাগে তোঁই । [বৃঃ '৫৮-৫৯]

(খ) ঐগী হুকা—থুংকা—মাম্মদে । মাগী কুৰিং অসীদী—

ঐখোয়গী—চফু লৈতে । মহাক লাইবিক্—পাই । ওঝাবু—ভৌ
—অফবা উইনি । [প্রোঃ '৫৮-৫৯]

তরাশুবা পারা
রাইগী অক্রম্-অয়াং খরা

৩৬। বানান্‌গী য়ান্না কৃপ্‌শন বা নিয়মদী অঙাংশিংদা লুনা
থোকদবা মরন্না শল্পপা মণিপুবৌ লোন্‌গী অক্রম্ অয়াংগী মণ্ডং অসৌ
মথাদা উৎলে :—

(১) ই-দগী ঙ্গ-না হেন্না লুমই । মরম অছনা অক্রম্‌বা বানান্দা
'ঙ্গ' অছগা অয়াংবনা 'ই' ইগনি ।

অয়াংবা রাইহ

ই—য়ুম্‌ কৃপ্‌বা নাপী অশাংবা

ইরোই—শা অঝা

ইনাই—ঐগী মীনাই

অক্রম্‌বা রাইহ

ঙ্গ—হক্‌চাংগী চেল্লিবা ঙ্গ

ঙ্গচেন—ঙ্গশিং অচেন্‌বা

ঙ্গনাং—ঙ্গশিংগী মনাং

(২) মরন্না লৈবা ময়েকী অক্রম্‌ অয়াং খায়বা তারবদী
অয়াংবদা 'ই' অছগা অক্রম্‌দা 'য়' হাপ্‌চল্লি ।

অয়াংবা রাইহ

হাইবা—নোম্বা

পাইবা—উচেক্‌চিংবনা পাইবা

লাইনা—ঙ্গখরনা

অক্রম্‌বা রাইহ

হায়বা—রা ওঙ্‌বা

পায়বা—থুৎনা লোশিন্‌বা

লায়না—লুদনা

৩৭. পুই—পুছনা চংলি

পুয়—মীডোন্দগী শোংলি

(৩) 'উ' না অয়াংবদা, অহুগা 'উ' নহুগা 'ও' না অহুগদা
লীজহুগনি। মত্ৰদী :-

অয়াংবা	হাটেহ	অহুগা	হাটেহ
উইবা—তুম্বীংহুনা মীং উম্বিনবা	উইবা—কন্বা, তেহুন্দবা		
কাউবা—নীংশিংবা থোক্খিদবা	কাউবা নহুগা কাওবা		
			—থোঙপাক্কা থেংজুন্বা

(৪) 'অমম্বুং' না অয়াংবদা, অহুগা 'অমম্বুং' না অহুগদা
লীজহুগনি। মত্ৰদী :-

অয়াংবা	হাটেহ	অহুগা	হাটেহ
শিবা—থায় লৈত্ৰবা	শীবা—হায়জুন্বা, থবক্ পীবা		
পিবা—শাগৈগী পুকোক্	পীবা—লাম্বোক্ পা		
মি—তীন্ অমা	মী—তাইবং মী		
পুবা—থাংহুনা চংপা	পূবা—শোংপা, রায়বা		
লুবা—থেন্দবা	লুবা—নান্ বা		
শুবা—তোইনবা থুগাইবা	শূবা—থবক্ নোম্বা, ফি শূবা		

(৫) '৷' না অয়াংবদা, 'ও' না অহুগদা লীজহুগনি। মত্ৰদী :-

অয়াংবা	হাটেহ	অহুগা	হাটেহ
লোংবা—উপ্তবা	লোঙবা—মশা কন্বা		
লোং-ঙা কোংনবা পোলাং অমা	লোঙ-ঙানচিংবা থিহুবা থুংলাই		
কাং—দোলাই অচিংবী অমা	কাঙ—ই চুপ্পা তীন্ অমা		
লাংবা—ভোঙানবা মচুশিংনা চংপা	লাঙবা—নিন্ বা		

(৬) '৷', '৷', '৷', '৷' অমম্বুং '৷' না তপ্পা ময়েকী মখাদা ই,
উ, উ, য়, ং, ঙ নচিংবা হায়নিবা অহুগ্ অয়াং থঙুন্বা ময়েকশিং

লাক্ত্রবদী অরুন্‌ অয়াং খায়বা যাদে । মতম্‌ অহুদদী ঐখোয়না
রাঠে পরেংগী মতা চাৰা য়েংছনা নাঠে চানা অরুন্‌ অয়াং খায়না
পাগনি । মত্‌দী :—

অয়াংবা রাঠে	অরুন্‌ রাঠে
পাবা—লাইরিক্‌ পাবা	পাবা—কুঙ্‌দবা, লন্‌বা
লেম্বা—চীং-লেম্বা	লেম্বা—মচীং নাইবা, চীথবা
হৈবা—খঙ্‌বা, ভাব তাবা	হৈবা—মখাদা খাদবা
লৈবা—ওইরিবা	লৈবা—মম ল্‌ গীছনা লৌবা
পোম্বা—হক্‌চাংগী অপোম্বা	পোম্বা—শাংতবা
কৌবা—লাউ হায়বা	কৌবা—চোন্দবা, রাংপা
লৌবা—মৈদা মুন্‌বা যাইবা	লৌবা—পায়শন্‌বা

চাংয়েং রাহং পরেং ৯

১। মখাগী রাঠেশিংসীগী অর্থ হায়য়ু :—

ই, ঈ, কাইবা, কায়বা, রায়বা, রাইবা, লাওবা, লাউবা, লাউবা,
চুবা, খাৰা, চুবা, কাঙ্‌বা, কাংবা ।

২। মখাগী রাঠেশিংসী য়াওবা অরুন্‌ অমশুং অয়াংবা
অনীমক্তা রাঠে পরেং অনী অনী শেম্‌উ :—

লৌবা, পৈবা, চাবা, কৈ, লাবা, লেম্বা, পোম্বা, খৌবা ।

৩। রাঠেলোন্দা ময়েক্‌ চপ্‌ মাল্লবা, হায়দোক্‌পা খোন্‌গী
অরুন্‌-অয়াংগী মতুংইল্লা অর্থদা খেল্লবা রাঠে মঙাদং অর্থগা
লোয়ননা ইয়ু [বৃঃ '৫৭-৫৮]

৪। মখাদা ইরিবা রাঠেশিং অসীগী অরুন্‌ নক্তগা অয়াংবা
রাঠে অর্থগা লোয়ননা ভোপ্পা ভোপ্পা ইয়ু :—

(ক) শিংবা, মরু, লুনা, অথুয়া, চুয়া, লুবা, তাবা, মী, শীংবা, তুবা, অরেন্‌বা । [বৃঃ অমশ্রুং প্রোঃ '৫৭-৫৮]

(খ) পায়বা, পাইবা, হাঙবা, হাংবা, শীং, শিং[প্রোঃ '৬১-৬২

৫ । মখাদা ইরিবা অসিদা অরান্‌বা চুম্‌থোক্‌উ :—

ঐনা তোম্বু ফুই । নঙ্‌ চু চাউ । উচেঙ্‌ অমা অতিয়াদা পায়রি । চাউবা মমগী মচানি । অঙাংশিংনা লাংই । মানা ঐবু খোংপাক্‌ কাউই । পুথি অছগী ঈশিং অছ যান্না লুই (থেলে) ।

লোইরবা